



### Il-Madonna tal-Karmnu f'Qalb il-Papiet

Meta l-Madonna tat il-Labtu lil San Xmun Stock, hija għamlitlu żewġ weghdiet. L-ewwel, 'Li min jilbes il-Labtu tal-Karmnu u jmut bil-Labtu fuqu, dan ma jmissx in-nar tal-infern'. It-tieni weghda li nsejhulu **l-Privileġġ Sabatini**, kienet li min ikun devot tal-Labtu u jmut bih fuqu, Hija teħilsu mill-Purgatorju fl-ewwel Sibb fuq il-mewt tiegħu.

Il-Papa Piju XII fiċ-ċelebrazzjonijiet anniversarji tal-Labtu fl-1951 qal li l-Labtu jfisser li min jgħix hajja tajba taħt il-harsien ta' Marija u b'devozzjoni jilbsu bhala sinjal ta' konsagrazzjoni lill-Qalb bla tebgħa ta' Marija, dan ikollu l-harsien speċjali ta' Marija Santissima u Hija żzomm il-weghdiet tagħha li għamlet lil San Xmun Stock.



Anke il-Papa San Ġwann Pawlu II fiċ-ċelebrazzjoni ta' għeluq is-750 sena mill-ghotja tal-Labtu qal li il-wirt għani Marjan tal-Karmelu sar maż-żmien teżor għall-poplu kollu ta' Alla, grazzi għall-firxa tad-devozzjoni tal-Labtu Mqaddes.

Il-Papa preżenti, il-Papa Franġisku riċentament tkellem u qalilna kemm hija devozzjoni sabiħa li nilbsu l-Labtu.

Il-Labtu juri l-fidi tagħna li għad niltaqghu ma' Alla fil-hajja ta' dejjem bl-ghajnuna u l-harsien tal-Verġni Marija. Kienet il-Madonna li xtaqet li jkollna din l-imħabba u d-devozzjoni lejn dan l-ilbies qaddis. Fuq kollox ma ninsewx l-

imħabba u d-devozzjoni li kellhom missirijietna lejn Ommna Marija Santissima tal-Karmelu u lejn il-Labtu Mqaddes tagħha.

### Messaġġ mis-Segretarja

Għezież Terzjarji u Devoti tal-Madonna tal-Karmnu, Qegħdin f'dan iż-żmien sabiħ tal-Għid, li fih isiru s-sebgha Erbghat tal-Madonna tal-Karmnu. Niehdu gost naraw hafna Terzjarji jattendu għall-quddiesa u l-funzjoni li ssir wara. Din is-sena, il-vestizzjoni u l-professjoni ser isiru fis-7 ta' Lulju għalhekk jekk tkunu tafu b'xi persuni li jixtiequ jissiebu fit-terz'Ordni jagħtuni isimhom mill-aktar fis. Fix-xhur ta' Ġunju u Lulju se jsiru attivitajiet u funzjonijiet li jidhru fil-fuljett li għalihom intom mistiedna biex tiehdu sehem. Sahħa.

Il-Madonna tberikna.

**Carmen Farrugia**

### Programm ghax-xhur Mejju – Awissu 2015

#### Laqgħat Marjana

#### It-Tlieta 2 ta' Ġunju

Laqgħa Marjana fil-Knisja ta' Santa Marija Bubaqra. Niltaqghu fis-6:30pm hdejn l-Istatwa ta' Santa Marija. Ikun hemm pellegrinaġġ fejn jingħad ir-Rużarju u wara ssir quddiesa.

**It-Tnejn 16 ta' Ġunju**

Laqgħa Marjana fis-Santwarju tal-Madonna tal-Grazzja, Haż Żabbar. Il-private titlaq minn hdejn l-Iskola fis-6:00pm. Jingħad ir-Rużarju u wara ssir quddiesa.

**Adorazzjoni fil-Kappella ta' San Ġakbu**

Nhar l-Erbgħa 1 ta' Lulju, ser issir nofs siegħa adorazzjoni fil-Kappella ta' San Ġakbu **fil-5:30pm** għat-Terzjarji u d-devoti kollha tal-Madonna tal-Karmnu.

**Vestizzjoni u Professjoni**

Nhar **it-Tlieta 7 ta' Lulju** ser issir il-Vestizzjoni u professjoni fil-Knisja Arċipretali taż-Żurrieq. Il-quddiesa tibda fis-6:30pm. It-Terzjarji **kollha** huma mitluba jiehdu sehem fil-quddiesa. Dan huwa jum importanti għat-Terzjarji kollha.

**Festa Liturġika tal-Madonna tal-Karmnu - Nhar il-Hamis 16 ta' Lulju 2015**

It-Terzjarji u devoti tal-Madonna tal-Karmnu għandhom jiehdu sehem fil-Quddiesa tat-8:00am biex flimkien inqaddsu dan il-jum sabih u qaddis.

*O Vergni Mbierka*

*O Vergni Mbierka  
O Bieb tas-sema  
O Omm tal-Ħniena  
O Għaxqa ta' Alla  
Itlob għalina, għax ahna nafu li  
xejn ma jichadlek Dak li poġġiek  
fid-dinjita ta' Omm Divina.*



*Amen*